



മന്ത്രിസഭ

നവീകരിച്ച " വേലോ ഇന്ത്യാ" (കളിക്കു ഇന്ത്യാ) പദ്ധതിക്ക് അംഗീകാരം

Posted On: 20 SEP 2017 6:46PM by PIB Thiruvananthpuram

1,756 കോടി രൂപ ചെലവുവരുന്ന 2017-18 മുതൽ 2019-20 വരെയുള്ള നവീകരിച്ച " വേലോ ഇന്ത്യാ" (കളിക്കു ഇന്ത്യാ) പദ്ധതിക്ക് പ്രധാനമന്ത്രി ശ്രീ. നരേന്ദ്ര മോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം അംഗീകാരം നൽകി. രാജ്യത്തെ കായികരംഗത്തിന് വളരെ നിർണ്ണായകമായ ഒരു തീരുമാനമാണിത്. കായികമേഖലയെ മുഖ്യധാരയിലെത്തിച്ച് അതിലൂടെ വ്യക്തിത്വ-സാമൂഹിക-സാമ്പത്തിക വികസനം എന്നതാണ് പദ്ധതി ലക്ഷ്യമാക്കുന്നത്.

നവീകരിച്ച " വേലോ ഇന്ത്യാ" (കളിക്കു ഇന്ത്യാ) പദ്ധതിക്ക് കായികമേഖലയിൽ ഗുണപരമായ മാറ്റമുണ്ടാകാനാകും. പശ്ചാത്തല വികസനം, സാമൂഹിക കായികമേഖല, പ്രതിഭകളെ കണ്ടെത്തൽ, മികവിന് വേണ്ടിയുള്ള പരിശീലനം, മത്സരഘടന, കായിക സമ്പദ്ഘടന തുടങ്ങി എല്ലാ മേഖലയിലും ഇതിന്റെ ഗണ്യമുണ്ടാകും.

മുഖ്യ സവിശേഷതകള്

- ഇതുവരെയില്ലാതിരുന്ന തരത്തിലുള്ള ഒരു വിശാല ഇന്ത്യാ കായിക സ്കോളർഷിപ്പ് പദ്ധതി ഇതിലൂടെ നടപ്പാക്കും. ഓരോ വർഷവും തെരഞ്ഞെടുക്കപ്പെടുന്ന കായികമേഖലയിലെ 1000 താരങ്ങള് ഇതിൽ ഉള്പ്പെടും.
 - ഈ പദ്ധതിയുടെ ഭാഗമായി തെരഞ്ഞെടുക്കപ്പെടുന്ന എല്ലാ കായികതാരങ്ങള്ക്കും അടുത്ത തുടർച്ചയായ എട്ടുവർഷത്തേക്ക് പ്രതിവർഷം 5 ലക്ഷം രൂപ വീതം ലഭിക്കും.
 - കായികതാരങ്ങളുടെ വികസനവുമായി ബന്ധപ്പെട്ട് ഇത്രയും ദീർഘകാലം നീണ്ടുനില്ക്കുന്ന ഒരു പദ്ധതി ഇത് ആദ്യമാണ്. ഇതിലൂടെ കഴിവും പ്രതിഭയുമുള്ള യുവത്വത്തിന് കായികമത്സരമേഖലകളിൽ മികവ് പ്രകടിപ്പിക്കാൻ കഴിയുകയും ഏത് ആഗോള വേദിയിലും മത്സരിക്കാൻ കഴിയുന്ന ഒരു പറ്റം കായികതാരങ്ങളെ വാർത്തെടുക്കാനും കഴിയും.
 - രാജ്യത്തെ 20 സർവ്വകലാശാലകളെ കായികമികവിന്റെ കേന്ദ്രങ്ങളായി പ്രോത്സാഹിപ്പിക്കുന്നതിനും പദ്ധതി ഉദ്ദേശിക്കുന്നുണ്ട്. ഇതിലൂടെ കഴിവുറ്റ കായിക താരങ്ങള്ക്ക് പഠനത്തോടൊപ്പം കായിക മേഖലയിലെ മത്സരങ്ങളിലും മുന്നോട്ട് കഴിയും.
 - ആരോഗ്യകരമായ ജീവിത ശൈലിയുള്ള വളരെ ക്രിയാത്മകമായ ഒരു ജനതയെ സൃഷ്ടിക്കുകയും പദ്ധതിയുടെ ഉദ്ദേശ്യമാണ്.
 - 10-18നും ഇടയ്ക്കുള്ള 200 ദശലക്ഷം കുട്ടികളെ വമ്പിച്ച ശാരീരികക്ഷമത മുന്നേറ്റത്തിന്റെ ഭാഗമായി ഇതിൽ ഉള്പ്പെടുത്തും. അവരുടെ കായികക്ഷമത അളക്കുക മാത്രമായിരിക്കില്ല, മറിച്ച് കായികക്ഷമതയുമായി ബന്ധപ്പെട്ട അവരുടെ പ്രശ്നങ്ങള്ക്ക് സഹായവും നൽകും.
- പ്രത്യുപാതം
- ലിംഗസമത്വവും സാമൂഹിക ഉള്പ്പെടുത്തലും പ്രോത്സാഹിപ്പിക്കുന്നതിന് കായികമേഖലയുടെ ശക്തി അംഗീകരിക്കുകയും ഈ ലക്ഷ്യങ്ങള് കൈവരിക്കാനായി പ്രത്യേക നടപടികള് സ്വീകരിക്കുകയും ചെയ്യും.
 - അസാധ്യവും ദരിദ്രവുമായ മേഖലകളിൽ കഴിയുന്ന യുവജനങ്ങളെ കായിക പ്രവർത്തനങ്ങളിൽ ഏർപ്പെടുത്തി, ഉല്പാന്നദനരഹിതവും അലോസകരവുമായ പ്രവർത്തനങ്ങളിൽ നിന്ന് അകറ്റി മുഖ്യധാരയിൽ കൊണ്ടുവന്ന് അവരെ രാഷ്ട്രനിർമ്മാണ പ്രക്രിയയിൽ പങ്കാളികളാക്കുകയും പദ്ധതിയുടെ ലക്ഷ്യത്തിലുണ്ട്.
 - സ്കൂള്, കോളജ് തലങ്ങളിലെ മത്സരങ്ങളുടെ നിലവാരം മെച്ചപ്പെടുത്തുന്നതും പദ്ധതിയുടെ ഉദ്ദേശ്യത്തിലുള്ളതാണ്. ഇതിലൂടെ സംഘടിതമായ കായിക മത്സരങ്ങളിൽ കഴിയുന്നത്ര ബന്ധമുണ്ടാക്കുകയാണ് ലക്ഷ്യം.
 - ആധുനികമായ ഉപഭോക്തൃ സൗഹൃദ സാങ്കേതികവിദ്യ കായികരംഗത്തെ എല്ലാ വിഭാഗങ്ങളിലും ഉള്പ്പെടുത്തുകയും ഇതിന്റെ ഭാഗമാണ്. പരിശീലനവിവരങ്ങള് നൽകുന്ന മൊബൈൽ ആപ്ലിക്കേഷ്, പ്രതിഭകളെ കണ്ടെത്തുന്നതിനായി ദേശീയ കായിക പ്രതിഭാ കണ്ടെത്തൽ പോർട്ടൽ, ആഭ്യന്തര കായിക മേഖലയ്ക്കായി സംവേദന വെബ്സൈറ്റ്, കായിക അടിസ്ഥാനസൗകര്യങ്ങള് കണ്ടെത്താനും ഉപയോഗിക്കുന്നതിനുമായി ജി.എം.എ.എസ് അടിസ്ഥാനത്തിലുള്ള വിവരശേഖരണ സംവിധാനം തുടങ്ങിയവ കായികമേഖലയിലെ പ്രോത്സാഹനത്തിനായി ഉപയോഗിക്കുന്ന ആധുനിക ഉപഭോക്തൃ സൗഹൃദ സാങ്കേതികവിദ്യകളാണ്.
 - " എല്ലാവർക്കും കായികരംഗം" എന്നതുപോലെ " മികവിന് കായികമേഖല" എന്നത് പ്രോത്സാഹിപ്പിക്കുകയും പദ്ധതിയുടെ ഉദ്ദേശ്യത്തിലുൾപ്പെടുന്നു.

(Release ID: 1503587) Visitor Counter : 5

This link will take you to a webpage outside this websiteinteractive page. Click OK to continue.Click Cancel to stop : pib.nic.in

